

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hṛdi ||*

**|| śrīvaradarājapañcāśat ||**

*This document\* has been prepared by*

**Sunder Kidambi**

*with the blessings of*

**śrī raṅgarāmānuja mahādeśikan**

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ  
॥ śrīvaradarājapañcāśat ॥

śrīmān veṅkaṭanāthāryaḥ kavitarḥkikakesarī |  
vedāntācāryavaryo me sannidhattāṃ sadā hr̥di ॥

dvirada śikhari sīmnā sadmavān padma yoneḥ  
turaga savana vedyāṃ śyāmalō havyaavāhaḥ |  
kalaśa jaladhi kanyā vallarī kalpaśākhī  
kalayatu kuśalaṃ naḥ ko'pi kāruṇya rāśiḥ ॥ 1 ॥

yasyānubhāvamadhigantumaśaknuvanto  
muhmantyabhaṅguradhiyo muni sārvaabhaumāḥ |  
tasyaiva te stutiṣu sāhasamaśnuvānaḥ  
kṣantavya eṣa bhavatā kari śaila nātha ॥ 2 ॥

jānannanādivihitān aparādha vargān  
svāmin bhayāt kimapi vaktumaham na śaktaḥ |  
avyāja vatsala tathāpi niraṅkuśaṃ māṃ  
vātsalyameva bhavato mukharī karoti ॥ 3 ॥

kiṃ vyāharāmi varada stutaye kathaṃ vā  
khadyotavat pralaghu saṅkucita prakāśaḥ |  
tanme samarpaya matiṃ ca sarasvatīṃ ca  
tvāmañjasā stuti padairyadahaṃ dhinomi ॥ 4 ॥

macchakti mātra gaṇane kimihāsti śakyaṃ  
śakyaena vā tava karīśa kimasti sādhyam |  
yadyasti sādhyaya mayā tadapi tvayā vā  
kiṃ vā bhaved bhavati kiñcidanīhamāne ॥ 5 ॥

stotraṃ mayā viracitaṃ tvadadhīna vācā  
tvatprītaye varada yat tadidaṃ na citram |  
āvarjayanti hr̥dayaṃ khalu śikṣakāṇāṃ  
mañjūni pañjara śakunta vijalpitāni ॥ 6 ॥

yaṃ cakṣuṣāmaviṣayaṃ hayamedha yajvā  
drāghīyasā sucaritena dadarśa vedhāḥ |

taṃ tvāṃ karīśa karuṇā pariṇāmataste  
bhūtāni hanta nikhilāni niśāmayanti || 7 ||

tattatpadairupahite'pi turaṅga medhe  
śakrādayo varada pūrvamalabdha bhāgāḥ |  
adhyakṣite makhapatau tvayi cakṣuṣaiva  
hairaṇya garbha haviṣāṃ rasamanvabhūvan || 8 ||

sarga sthiti pralaya vibhrama nāṭikāyāṃ  
śailūṣavad vividha veṣa parigrahaṃ tvāṃ |  
saṃbhāvayanti hṛdayena karīśa dhanyāḥ  
saṃsāra vārinidhi santaraṇaika potam || 9 ||

prāptodayeṣu varada tvadanupraveśāt  
padmāsanādiṣu śivādiṣu kañcukeṣu |  
tanmātra darśana vilobhita śemuṣīkāḥ  
tādātmya mūḍha matayo nipatantyardhīrāḥ || 10 ||

madhye viriñci śivayorvihitāvatāraḥ  
khyāto'si tatsamatayā tadidaṃ na citram |  
māyā vaśena makarādi śarīriṇaṃ tvāṃ  
tāneva paśyati karīśa yadeṣa lokaḥ || 11 ||

brahmeti śaṅkara itīndra iti svarāḍiti  
ātmēti sarvamiti sarva carācarātman |  
hastīśa sarva vacasāmavasāna sīmāṃ  
tvāṃ sarvakāraṇamuśantyanapāya vācaḥ || 12 ||

āśādhipeṣu giriśeṣu caturmukheṣvapi  
avyāhatā vidhi niṣedha mayī tavājñā |  
hastīśa nityamanupālana laṅghanābhyāṃ  
puṃsāṃ śubhāśubha mayāni phalāni sūte || 13 ||

trātāpadi sthiti padaṃ bharaṇaṃ prarohaḥ  
chāyā karīśa sarasāni phalāni ca tvam |  
śākhāgata tridaśa bṛnda śakuntakānāṃ  
kiṃ nāma nāsi mahatāṃ nigama drumāṇām || 14 ||

sāmānya buddhi janakāśca sadādi śabdāḥ  
tattvāntara bhrama kṛtaśca śivādi vācaḥ |

nārāyaṇe tvayi karīśa vahantyananyam  
anvartha vṛtti parikalpitamaika kaṇṭhyam || 15 ||

sañcintayantyakhila heya vipakṣa bhūtaṃ  
śāntoditaṃ śamavatā hṛdayena dhanyāḥ |  
nityaṃ paraṃ varada sarvagataṃ susūkṣmaṃ  
niṣpanda nandathu mayam bhavataḥ svarūpam || 16 ||

viśvātīśāyi sukharūpa yadātmakastvaṃ  
vyaktiṃ karīśa kathayanti tadātmikāṃ te |  
yenādhirohati matistvadupāsakānāṃ  
sā kiṃ tvameva tava veti vitarka dolām || 17 ||

mohāndhakāra vinivartana jāgarūke  
doṣā divāpi niravagrahamedhamāne |  
tvattejasi dvirada śailapate vimṛṣṭe  
ślāghyeta santamasa parva sahasra bhānoḥ || 18 ||

rūḍhasya cinmayatayā hṛdaye karīśa  
stambānukāri pariṇāma viśeṣa bhājah |  
sthāneṣu jāgrati caturṣvapi sattvavantaḥ  
śākhā vibhāga cature tava cāturātmye || 19 ||

nāgācaleśa nikhilopanīṣanmanīṣā-  
mañjūṣikā marakataṃ paricinvatāṃ tvām |  
tanvī hṛdi sphurati kā'pi śikhā munīnāṃ  
saudāmanīva nibhṛtā nava megha garbhā || 20 ||

audanvate mahati sadmani bhāsamāne  
ślāghye ca divya sadane tamasaḥ parasmīn |  
antahkalebaramidaṃ suśiraṃ susūkṣmaṃ  
jātaṃ karīśa kathamādaraṇāspadaṃ te || 21 ||

bālākṛtervatāpalāśamitasya yasya  
brahmāṇḍa maṇḍalamabhūdudaraikadeśe |  
tasyaiva tad varada hanta kathaṃ prabhūtaṃ  
vārāhamāsthītavato vapuradbhutaṃ te || 22 ||

bhaktasya dānava śīśoḥ paripālanāya  
bhadrāṃ nṛsiṃha kuhanāmadhijagmuṣaste |

stambhaika varjamadhunā'pi karīśa nūnaṃ  
trailokyametadakhilaṃ narasiṃha garbham || 23 ||

krāman jagat kapata vāmanatāmupetaḥ  
tredhā karīśa sa bhavān nidadhe padāni |  
adyāpi jantava ime vimalena yasya  
pādodakena vidhṛtena śivā bhavanti || 24 ||

yenācala prakṛtinā ripu saṃkṣayārthī  
vārāṃ nidhiṃ varada pūrvamalaṅghayastvam |  
taṃ vīkṣya setumadhunāpi śarīravantaḥ  
sarve ṣaḍūrmi bahulaṃ jaladhiṃ taranti || 25 ||

itthaṃ karīśa durapahnava divya bhavya-  
rūpānkitasya vibudhādi vibhūti sāmīyāt |  
kecid vicitra caritān bhavato'vatārān  
satyān dayā paravaśasya vidanti santaḥ || 26 ||

sauśīlya bhāvita dhiyā bhavatā kathañcit  
sañchāditānapi guṇān varada tvadīyān |  
pratyakṣayantyavikalāṃ tava sannikṣṭāḥ  
patyustviṣāmiva payoda vṛtān mayūkhān || 27 ||

nityaṃ karīśa timirāvila dṛṣṭayo'pi  
siddhāñjanena bhavataiva vibhūṣitākṣāḥ |  
paśyantyparyupari sañcaratāmadṛśyaṃ  
māyā nigūḍhamanapāya mahānidhiṃ tvām || 28 ||

sadyastyajanti varada tvayi baddha bhāvāḥ  
paitāmahādiṣu padeṣvapi bhāva bandham |  
kasmai svadeta sukha sañcaraṇotsukāya  
kārāgrhe kanaka śṛṅghalayā'pi bandhaḥ || 29 ||

hastīśa duḥkha viṣa digdha phalānubandhini  
ābrahma kīṭa maparāhata saṃprayoge |  
duṣkarma sañcayavaśād duratikrame naḥ  
pratyastramañjalirasau tava nigrahāstre || 30 ||

tvadbhakti pota mavalambitu makṣamāṇāṃ  
pāraṃ paraṃ varada gantu mañśvarāṇām |

svairam lilaṅghayiṣatām bhava vāri rāśim  
tvāmeva gantumasi seturabhaṅgurastvam || 31 ||

aśrānta saṃsaraṇa gharma nipīditasya  
bhrāntasya me varada bhoga marīcikāsu |  
jīvāturastu niravagraha medhamānaḥ  
deva tvadīya karuṇāmṛta dṛṣṭi pātaḥ || 32 ||

antaḥ praviśya bhagavannakhilasya jantoḥ  
āseduṣastava karīśa bhṛśam davīyān |  
satyam bhaveyamadhunāpi sa eva bhūyaḥ  
svābhāvīkī tava dayā yadi nāntarāyaḥ || 33 ||

ajñāta nirgama manāgama vedinaṃ mām  
andham na kiñci davalambana maśnuvānam |  
etāvatiṃ gamayituḥ padavīm dayāloḥ  
śeṣādhvalesā nayane ka ivātibhāraḥ || 34 ||

bhūyo'pi hanta vasatiryadi me bhavitṛ  
yāmyāsu durviśaha vṛttiṣu yātanāsu |  
samyag bhaviṣyati tataḥ śaraṇāgatānām  
samrakṣiteti birudam varada tvadīyam || 35 ||

paryākulam mahati duḥkha payonidhau mām  
paśyan karīśa yadi joṣamavasthitastvam |  
sphārekṣaṇe'pi miṣati tvayi nirnimeṣam  
pāre kariṣyati dayā tava durnivārā || 36 ||

kiṃ vā karīśa kṛpaṇe mayi rakṣaṇīye  
dharmādi bāhya sahakāri gaveṣaṇena |  
nanvasti viśva paripālana jāgarūkaḥ  
saṅkalpa eva bhavato nipuṇaḥ sahāyaḥ || 37 ||

niryantraṇam pariṇamanti na yāvadete  
nīrandhra duṣkṛta bhavā durita prarohāḥ |  
tāvanna cet tvamupagacchasi śārṅgadhanvā  
śakyaṃ tvayāpi na hi vārayitum karīśa || 38 ||

yāvanna paśyati nikāmamamarṣaṇo mām  
bhrū bhaṅga bhīṣaṇa karāla mukhaḥ kṛtāntaḥ |

tāvāt patantu mayi te bhagavan dayāloḥ  
unnidra padma kalikā madhurāḥ kaṭākṣāḥ || 39 ||

sa tvam sa eva rabhaso bhavadaupavāhyaḥ  
cakram tadeva śīta dhāra maham ca pālyah |  
sādhāraṇe tvayi karīśa samasta jantoh  
mātaṅga mānuṣa bhidā na viśeṣa hetuḥ || 40 ||

nirvāpayiṣyati kadā kariśaila dhāman  
durvāra karma paripāka mahādavāgnim |  
prācīna duḥkhamapi me sukhayanniva tvat-  
pādāravinda paricāra rasa pravāhaḥ || 41 ||

muktaḥ svayaṁ sukṛta duṣkṛta śrīkhalābhyām  
arcirmukhai radhikṛtai rativāhitādhvā |  
svacchanda kiṅkaratayā bhavataḥ karīśa  
svābhāvikaṁ pratilabheya mahādhikāram || 42 ||

tvam cet prasīdasi tavāsmi samīpataścet  
tvayyasti bhaktiranaghā kariśaila nātha |  
saṁsrjyate yadi ca dāsa janastvadīyah  
saṁsāra eṣa bhagavannapavarga eva || 43 ||

āhūyamānamanapāya vibhūti kāmāiḥ  
āloka lupta jagadāndhyaṁ anusmareyam |  
ālohitāṁśukamanākula hetijālaṁ  
hairaṅyagarbha hayamedha havirbhujam tvām || 44 ||

bhūyo bhūyah pulaka nicitai raṅgakai redhamānāḥ  
sthūla sthūlān nayana mukulairbibhrato bāṣpa bindūn |  
dhanyāḥ kecid varada bhavataḥ saṁsadam bhūṣayantaḥ  
svāntai rantarvinaya nibhṛtaiḥ svādayante padaṁ te || 45 ||

varada tava vilokayanti dhanyāḥ  
marakata bhūdhara mātrkāyamāṇam |  
vyapagata parikarma vāravāṇam  
mṛgamada paṅka viśeṣa nīlamaṅgam || 46 ||

anibhṛta parirambhai rāhitā mindirāyāḥ  
kanaka valaya mudrāṁ kaṅthadeśe dadhānaḥ |

phaṇipati śayanīyā dutthitastvaṃ prabhāte  
varada satata mantarmānasam sannidheyāḥ || 47 ||

turaga vihagarāja syandanāndolikādiṣu  
adhika madhika manyā mātma śobhāṃ dadhānam |  
anavadhika vibhūtiṃ hastiśaileśvaram tvām  
anudina manimeṣairlocanairnirviśeyam || 48 ||

nirantaram nirviśatastvadīyam  
asprṣṭa cintāpadamābhirūpyam |  
satyaṃ śape vāraṇa śailanātha  
vaikuṅṭha vāse'pi na me'bhilāṣaḥ || 49 ||

vyātanvānā taruṇa tulasī dāmabhiḥ svāmabhikhyāṃ  
mātaṅgādrau marakata ruciṃ puṣṇatī mānase naḥ |  
bhogaiśvarya priya saharairiḥ kāpi lakṣmī kaṭākṣaiḥ  
bhūyaḥ śyāmā bhuvana janani devatā sannidhattām || 50 ||

iti vihitamudāram veṅkaṭeśena bhaktyā  
śruti subhagamidaṃ yaḥ stotramaṅgīkaroti |  
kariśikhari viṭaṅka sthāyinaḥ kalpavṛkṣāt  
bhavati phalameśaṣam tasya hastāpaceyam || 51 ||

|| iti śrīvaradarājapañcāśat samāptā ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||